



ဆာဆာပြန်တရားဆရာ - Mushi

The Strongest System

(လင်းဖန်)

(Chapter 846 - 860)

စာစဉ် - ၄၈

အခန်း (၈၄၆)

အဆင့်တက်ခြင်းများ

"စီနီယာ...ကျွန်တော့်ရဲ့ သိုင်းပညာအဆင့်က နောက်တစ်ဆင့်တက်ဖို့ အဝန်းရောက်နေခဲ့ပါပြီ....ဒါပေမယ့် ကျွန်တော်က ဘယ်လိုဘဲ ကြိုးစားနေပါစေ....အဆင့်မတက်နိုင်ခဲ့ဘူး..ကျွန်တော်က ဘာတွေမှားနေလဲဆိုတာကို မမြင်နိုင်ခဲ့ဘူး.."

လျှို့ဝှက်ဆိုင်ဆိုသည့်ကောင်လေးက လင်းဖန်အား အားကိုးတကြီးဖြင့် ပြောလာခဲ့ပါတယ်။

"စီနီယာ....ကျွန်မက ထူးဆန်းတဲ့ သိုင်းပညာရပ်တစ်ခုကို လေ့လာနေခဲ့တာပါ....ဒါပေမယ့် အခက်အခဲတစ်ခုက အောင်မြင်စွာ လေ့ကျင့်လို့ မရဘူးဖြစ်နေတယ်...ဘာလိုအပ်နေသလဲဆိုတာကို သင်ပြပေးပါ..."

ထျန်ယုဆိုသည့် ကောင်မလေးကလေး သူမ၏ တောင်ပံလေးများ ခတ်ကာ အားကိုးတကြီး ပြောလာခဲ့ပါသည်။

ထိုအချိန်တွင်တော့ တစ်ယောက်ပြီးတစ်ယောက်သော ရွှမ်အာ၏ သူငယ်ချင်းများက သိုင်းပညာနှင့်ပတ်သက်သည့် အခက်အခဲတို့ကို မေးမြန်းလာခဲ့ပါသည်။

လင်းဖန်တစ်ယောက် ထိုကလေးများ၏ အလယ်တွင် ရပ်နေခဲ့ပြီး ရွှမ်အာကိုသာ ဒေါသမျက်ဝန်းတို့ဖြင့် ကြည့်လိုက်မိပါတော့သည်။ ထိုကလေးမလေးက သူ့အားလိမ်ညာခေါ်ခဲ့ပြီး အကူအညီတောင်းနေပြန်ပြီလေ။

ထိုအချိန်မှာတော့ ရွှမ်အာတစ်ယောက် လင်းဖန်၏ လက်တစ်ဖက်အား ဆွဲကိုင်ကာ

"အစ်ကိုကြီးလင်း...လာ...ညီမလေးတို့က လမ်းလျှောက်ကြမယ်...ညီမလေးက အစားကောင်းတွေ အများကြီး ပြင်ဆင်ထားတယ်...ပြီးတော့ ဒီနားမှာ လှပတဲ့ နေရာတွေ အများကြီး ရှိသေးတယ်.."

လင်းဖန်တစ်ယောက် ရွှမ်အာ၏ တောင်းဆိုမှုအား လက်ခံလိုက်ပါသည်။ သူ့အနေဖြင့် အခက်အခဲပေါင်းများစွာအား ကျော်ဖြတ်ထားရသည့်အတွက် ပင်ပန်းနေခဲ့တယ်လေ။ ထို့ကြောင့် ကောင်းမွန်စွာ အနားယူချင်နေခဲ့ပါတယ်။

လင်းဖန်က ရွှမ်အာ၏ အနောက်သို့ လိုက်လာခဲ့ကာ လေကောင်းလေသန့်အား တစ်ဝကြီး ရှုသွင်းရင်း ပတ်ဝန်းကျင်အားကြည့်ကာ အေးချမ်းမှုအား ခံစားနေခဲ့ပါတော့သည်။

သို့သော်လည်း သူ၏အေးချမ်းမှုတို့က ကြာရှည်မခံခဲ့ပါဘူး။ အကြောင်းမူကား သူ၏အနောက်သို့ ရွှမ်အာ၏ သူငယ်ချင်းတစ်စုက လိုက်လာခဲ့သောကြောင့် ဖြစ်ပါသည်။

သူတို့က ပျော်ပွဲစား ထွက်လာသကဲ့သို့ လင်းဖန်အား ဝင်တိုက်သူကတိုက်၊ ဆော့ကစားသူက ဆော့ကစားဖြင့် ပါလာကြပါတော့သည်။

ထိုအချိန်မှာပင် ပိုမိုဆိုးရွားသော အဖြစ်အပျက်တစ်ခုက ဖြစ်ပေါ်လာခဲ့ပါတော့သည်။

"စီနီယာ....ကျွန်တော်မေးထားတာလေး...ဘယ်လိုဆက်လုပ်သင့်သလဲ.."

"ဟုတ်တယ်...စီနီယာ....ကျွန်မကိုလည်း လမ်းပြပေးပါဦး.."

"စီနီယာ..."

"စီနီယာ..."

"...."

လင်းဖန်တစ်ယောက် အနားယူရန် စဉ်းစားထားသော်လည်း ထိုကလေး တစ်သိုက်နှင့် တိုင်ပတ်နေခဲ့ပါပြီ။ သူက လမ်း မညွှန်ပေးပါကလည်း မ ကောင်းပါဘူး။ ထို့ကြောင့် ရွှမ်အာကိုသာ ဒေါသတကြီး ကြည့်လိုက်ပါ တော့သည်။

လင်းဖန်၏ ဒေါသတကြီး အကြည့်ကို ရင်ဆိုင်လိုက်ရချိန်တွင်တော့ ရွှမ် အာတစ်ယောက် မျက်နှာ မပျက်သွားခဲ့ပါဘူး။ သူမက လျှာတစ်လစ်ထုတ်ပြ ကာ ဇက်ကလေးပုသွားခဲ့ပြီး လင်းဖန်အနီးသို့ လျှောက်လာခဲ့ပါသည်။

"အစ်ကိုကြီး...ကျေးဇူးပြုပြီး...သူတို့ကို ကူညီပေးပါ...သမီးသူငယ်ချင်း တွေ အကုန်လုံးက အစ်ကိုကြီးကို ရိုသေကြပါတယ်...သူတို့မှာက ဆရာမရှိ ခဲ့ကြဘူး...သူတို့က ကိုယ်တိုင်လေ့ကျင့်ခဲ့ရပြီး...ရွှမ်အာက သူတို့ရဲ့ စံပြတစ် ယောက်ဖြစ်ခဲ့တယ်...ဒါကြောင့် သူတို့ရဲ့လိုအပ်ချက်တွေကို ကူညီပေးပါ.."

ရွှမ်အာတစ်ယောက် မျက်နှာငယ်လေးဖြင့် လင်းဖန်အား တောင်းဆိုလာခဲ့ ပါပြီ။

ထိုအချိန်တွင်တော့ လင်းဖန်တစ်ယောက် ရွေးချယ်စရာ မရှိတော့ပါဘူး။ သူက သက်ပြင်းရှည်ကြီးတစ်ခုအား ချလိုက်ရင်း လက်ခံလိုက်ပါ တော့သည်။

"ကောင်းပြီ.."

ထိုအချိန်မှာပင် လင်းဖန်၏ အတွေးထဲတွင်လည်း ထိုအရာက ကောင်းမွန် သည့်အရာတစ်ခုမှန်း သိနေခဲ့ပါတယ်။ ထိုကလေးများက သူ၏အကူအညီ သာ ရရှိပါက တောက်ပသော ကြယ်ပွင့်များ ဖြစ်လာကြတော့မှာပါ။ ထိုသို့

ဆိုပါက သူတို့၏ စွမ်းအားများက ရှေးခေတ်မျိုးနွယ်တို့အတွက် အိမ်မက် ဆိုး ဖြစ်လာစေပါလိမ့်မည်။

လင်းဖန်က အားလုံးကို ဖြန့်ကျက်ကြည့်ကာ စစ်ဆေးလိုက်ပါတော့သည်။
ထိုအချိန်တွင်တော့ အားလုံး၏ အခက်အခဲ လိုအပ်ချက်တို့ကို သိလိုက်ရပါ
တော့သည်။

"ကောင်လေး...မင်းက အဆင့်မတက်နိုင်တာက အခြေခံအုတ်မြစ်က
လုံလောက်အောင် မခိုင်မာသေးလို့ဘဲ...ရော ဒီဆေးလုံးလေးကို စား
လိုက်.."

လင်းဖန်က ဦးချိုမျိုးနွယ်မှ ကောင်လေးအား ဆေးလုံးတစ်လုံးအား
ပေးလိုက်ပါသည်။

"ကလေးမ...မင်းလေ့ကျင့်နေတာက ယင်ယန်ပညာရပ်တစ်ခုဘဲ...မင်းက
ယောက်ျားတစ်ပိုင်း မိန်းမတစ်ပိုင်း ဖြစ်ချင်နေတာလား...ရော...ဒီပညာ
ရပ်ကို ပြောင်းပြီးလေ့ကျင့်..."

"မင်းက.."

"...."

လင်းဖန်တစ်ယောက် ထိုကလေးများ၏ အခက်အခဲများအား ဖြေရှင်းပေး
ခဲ့ပါသည်။ ထို့နောက်တွင်တော့ အားလုံး၏ မျက်ဝန်းတို့က ကျေနပ်ပျော်ရွှင်
မှုတို့ဖြင့် ပြည့်နှက်သွားကြပါတော့သည်။

"ရွှမ်အာ...ကျေးဇူးပါဘဲ...နင်ကူညီလို့ ငါတို့က စီနီယာဆီက
နေ..လမ်းညွှန်မှုရနိုင်ခဲ့တယ်.."

ထိုအချိန်တွင်တော့ ရွှမ်အာ၏ သူငယ်ချင်းများက ရွှမ်အာအား
ကျေးဇူးတင်စကား ပြောလိုက်ကြပါသည်။

"အာ..ဒါက ဘာမှမဟုတ်ပါဘူး..ငါတို့က သူငယ်ချင်းတွေဘဲလေ..ပြီးတော့...အစ်ကိုကြီးလင်းက တစ်ကယ့်ကို လေးစားစရာ လူတစ်ယောက်ဘဲ..."

ရွှမ်အာတစ်ယောက် အဝေးမှ လင်းဖန်အားကြည့်ကာ နောက်ဆုံးစကားတို့ကို ရေရွတ်လိုက်ပါတော့သည်။

ထိုစဉ်..

"စီနီယာ...ကျွန်တော်က ဘာတွေမှားနေလဲ မသိဘူး..ကျွန်တော်ကိုယ်ကြီးက ပေါက်ကွဲထွက်တော့မယ်လို့ ထင်ရတယ်..."

ထိုအချိန်တွင် ဦးချိုမျိုးနွယ်မှ လင်းဖန်ဆေးလုံးပေးလိုက်သည့် ကောင်လေးက ဆေးလုံးအား စားသုံးပြီးချိန်တွင်တော့ ထိတ်လန့်တကြား အမူအရာဖြင့် ပြောလာခဲ့ပါပြီ။

ထိုသို့ပြောနေချိန်မှာပင် သူ၏ ကိုယ်အတွင်းမှ အစစ်အမှန် စွမ်းအားတို့က ကြမ်းတမ်းစွာ ခုန်ပေါက်လာခဲ့ပါတော့သည်။ ဤသည်ကား အချိန်မရွေး ပေါက်ကွဲတော့မည့် မိုင်းတစ်လုံးကဲ့သို့ ဖြစ်နေခဲ့ပါသည်။

"အစ်ကိုကြီးလင်း..သူ..သူက ဘာဖြစ်တာလဲ.."

ရွှမ်အာလည်း ထိတ်လန့်တကြားဖြင့် ဆိုမိပါသည်။

ထိုအချိန်တွင်တော့ လင်းဖန်ပင် အံ့ဩနေခဲ့ပါသည်။ သူက ထိုကောင်လေးအား ပေးခဲ့သည်ကား ဆေးတစ်လုံးဘဲ မဟုတ်ဘူးလား။ အဘယ်ကြောင့် ထိုမျှ ပြင်းထန်သည့် စွမ်းအားတို့က ထွက်ပေါ်နေရသနည်း။

"မဖြစ်နိုင်ဘူး..ငါပေးတာက စွမ်းအားတိုးပွားဆေးလုံးတစ်လုံးလေ... သူက ပေါက်ကွဲတော့မလိုတောင် ဖြစ်နေတာလား...."

လင်းဖန်တစ်ယောက် ထိုကောင်လေး၏ ကိုယ်အား တိတ်တဆိတ်

စစ်ဆေးကြည့်လိုက်ပါတော့သည်။

"အမ်...ဒါ..ဒါက သုံးဆစွမ်းအားတိုးပွားဆေးကြီးဘဲ.."

လင်းဖန်တစ်ယောက် သူ၏နဖူးအား ရိုက်ကာ ပြောလိုက်မိပါတော့သည်။
ထိုကောင်လေးက ထိုဆေးလုံး၏ စွမ်းအားကို မခံနိုင်သည်က ဖြစ်နိုင်
ပါသည်။

"အစ်ကိုကြီး..ဘယ်လိုလုပ်ကြမလဲ.."

ရွှမ်အာလည်း စိုးရိမ်ထိတ်လန့်စွာ မေးလာခဲ့ပါသည်။

"အာ...ကောင်းပြီ...ကောင်းပြီ...စိတ်မပူကြနဲ့..ဒါက ပိုတောင်ကောင်း
သေးတယ်...ငါကူညီလိုက်မယ်..."

လင်းဖန်က ပေါ့ပါးစွာဖြင့် ပြောလိုက်ပါတယ်။ အမှန်တကယ်သည်ကား
သူ၏သိုလှောင်အိတ်ထဲ ဆေးလုံးတို့က ရောထွေးနေခဲ့ပါသည်။ ဤသည်က
သူကိုယ်တိုင်ဖော်စပ်ထားသည်က နည်းပါးနေခဲ့ပြီး တခြားသူများထံမှ
လုယူထားသည်က များနေခဲ့တယ်လေ။ ထို့ကြောင့်ပင် ဆေးလုံးတို့ကို များ
ယွင်းရခြင်း ဖြစ်ပါသည်။

ထိုဆေးလုံးသည်ကား နတ်ဘုရားကောင်းကင်ဘုံ အဆင့်တို့အတွက် ဖြစ်
သော်လည်း ထိုကောင်လေးက သောက်သုံးမိလိုက်တယ်လေ။ ထို့အပြင် ထို
ကောင်လေးက ပျက်ဆီးခြင်း ကောင်းကင်ဘုံ အစောပိုင်းအဆင့်သာ ရှိနေ
ပါသေးသည်။

လင်းဖန်အတွက်တော့ ထိုမျှအဖြစ်အပျက်လေးက သာမန်အဖြစ်အပျက်
တစ်ခုသာ ဖြစ်ပါသည်။

လင်းဖန်၏ လက်တစ်ဖက်က ထိုကောင်လေး၏ ဦးခေါင်းအား အုပ်မိုး
ထားလိုက်ပါသည်။ ထိုအချိန်တွင်တော့ များပြားလှသော စွမ်းအားတို့က

သူ၏လက်ချောင်းများမှ တစ်ဆင့် ထိုကောင်လေး၏ ကိုယ်အတွင်းသို့ စီးဝင်သွားပါတော့သည်။ ထိုစွမ်းအားတို့က သူ၏ကိုယ်အတွင်းမှ စွမ်းအားတို့အား အစဉ်တကျ ဖြစ်သွားစေရန် ကူညီလိုက်ပါတော့သည်။

ပျက်ဆီးခြင်းကောင်းကင်ဘုံ အလယ်အလတ်အဆင့်..

ပျက်ဆီးခြင်းကောင်းကင်ဘုံ နောက်ပိုင်းအဆင့်..

ပျက်ဆီးခြင်းကောင်းကင်ဘုံ အပြည့်စုံဆုံး အဆင့်....

ထိုအချိန်မှာပင် ဦးချိုမျိုးနွယ်ကောင်လေး၏ သိုင်းပညာအဆင့်တို့သည် ကား ဆက်တိုက်ဆိုသလို ထိုးတက်သွားပါတော့သည်။

"ဒါ....ဒါက.."

အားလုံးက လျှို့ဝှက်၏ ဆက်တိုက်အဆင့်တက်မှုအား ပါးစပ်အဟောင်းသားဖြင့် ကြည့်နေမိပါသည်။

"ရပြီ...မင်းက အဆင်ပြေသွားပြီ.."

ထိုအချိန်တွင်တော့ လင်းဖန်တစ်ယောက် မည်သို့မျှ မထူးခြားဟန်ဖြင့် ပြောလိုက်ပါသည်။

ရွှမ်အာတို့အဖွဲ့၏ အံ့ဩမှုက လင်းဖန်၏ မထူးခြားဟန်အား မြင်လိုက်ရချိန်မှာတော့ သွေးအန်ထွက်ရမလို ဖြစ်လာရပါတော့သည်။
